

SA's Leading Past Year

Exam Paper Portal

STUDY

You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za



SA EXAM
PAPERS



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

LIBANGA 12

SISWATI LULWIMI LWASEKHAYA (HL)

LIPHEPHA LESITSATFU (P3)

LWETI 2021

TICONDZISO TEKUMAKA

EMAMAKI: 100

Leticondziso tekumaka tinemakhasi la-11.

SIGABA A: INDZABA**UMBUTO 1: KUBHALWA KWENDZABA (340–390 emagama.) (50 emamaki.)**

CAPHELA: Kuyo yonkhe imibhalo cikelela linani lemagama lelimisiwe. Indzaba lephatselene nesitfombe ayinikwe sihloko. Kwemukelekile kutsi umhlolwa abhale sihloko nobe inombolo yembuto lawukhetsile.

1.1 *Ngatitsela kubo.*

LOKUBALULEKILE:

- Umhlolwa kulindzeleke kutsi indzaba ayibhale ngesikhatsi lesihambisana naloko lokwentekile.
- Umhlolwa kulindzeleke kutsi abhale ngeshlakalo lesingaba sihle nobe sibi labetama kusibalekela, wagcina asabanjiwe.
- Indzaba kungenteka ilandzise/ivete limuva lembhali/ichaze. [50]

1.2 *Tingucuko letaletfwa yiKhovidi-19.*

LOKUBALULEKILE:

- Umhlolwa kulindzeleke kutsi abhale ngetingucuko letaletfwa yiKhovidi-19 letingaba nguletinhle nobe letimbi.
- Indzaba kungenteka ichaze/ivete limuva lembhali/ilandzise. [50]

1.3 *Ngimi lo, losewaba nje!*

LOKUBALULEKILE:

- Umhlolwa kulindzeleke kutsi abhale ngetintfo letingaba tinhle nobe timbi letenteke phambilini lesetigucule simo semphilo yakhe yaba ngulesi lasakuso nyalo.
- Indzaba kungenteka ivete limuva lembhali/ilandzise/ichaze. [50]

1.4 *Kukhula utfolo konkhe lokudzingako ekhaya.*

LOKUBALULEKILE:

- Umhlolwa kulindzeleke kutsi abhale ngemuntfu lokhule atfolo konkhe lakudzingako ekhaya.
- Indzaba kungenteka ilandzise/ibe hlangotsilunye/nhlangotsimbili/ichaze. [50]

1.5 *Kufundziswa nguthishela locashelwe yena batali.*

LOKUBALULEKILE:

- Umhlolwa kulindzeleke kutsi abhale ngembono wakhe lomayelana nekufundziswa nguthishela lacashelwe yena batali.
- Indzaba kungenteka ibe hlangotsilunye/ichaze/ilandzise.

[50]

1.6 1.6.1– Tonkhe tindzaba letiphatselene netitfombe tingatsatsa nobe
1.6.3 nguluphi luhlobo lwenzaba: indzaba lelandzisako, lechazako, lehlangotsilunye, lenhlangotsimbili, naleveta limuva lembhali.

LOKUBALULEKILE:

- Umhlolwa kulindzeleke kutsi avete emaphuzu lavakalako lahambelana nesitfombe, angagudluki kuso.

[50]

CAPHELA: Kwabiwa kwemamaki: (Bona irubhriki)

SAMBA SESIGABA A: 50

SIGABA B: EMATHEKSTHI EMIBHALOMBIKO**UMBUTO 2: IMIBHALOMBIKO (100–120 emagama itheksthi ngayinye.)
(50 emamaki.)****2.1 INCWADZI YEMTSETFO****SAKHIWO:****Incwadzi yemtsetfo ayifake loku lokulandzelako:**

- Singeniso, umtimba nesiphetho.
- Emakheli aba mabili langakafakwa timphawu tekufundza. (Lalohlolwako liba sesandleni sekudla, lalobhalelwako liba sesandleni sesancele.)
- Likheli lesibili lifakwa sikhundla salobhalelwako.
- Kweciwa umugca embikwesibingelelo.
- Sibingelelo sencwadzi.
- Kweciwa umugca.
- Sihloko sendzaba lekutawukhulunywa ngayo.
- Singeniso lesetfula loko lokutawucocwa ngako ngelulwimi loluhlelekile.
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca ngembikwesiphetho.
- Siphetho lesisonga loko lebekucocwa ngako emtimbeni wencwadzi.
- Kweciwa umugca ngembikwekuvalelisa.
- Kuvalelisa lokutitfobako lokuhambelana nesibingelelo.
Sibongo siyafakwa.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Incwadzi yemhlolwa ayichazele umcecheshi welikwaya ngekungatiphatsi kahle kwalabanye baculi.

CAPHELA: Kwabiwa kwemamaki: (Bona irubhriki)**[25]**

2.2 INKHULUMO**SAKHIWO:**

- Sihloko. (Iphatselene nani lenkhulumo).
- Singeniso lesetfula loko lokutawukhulunywa ngako.
- Tindzima tenkhulumo letinemaphuzu labumbene.
- Siphetfo senkhulumo lapho kusongwa khona onkhe emaphuzu labetfulwa enkhulumeni.
- Kubonga umphatsiluhlelo nabobonkhe labamenyiwe labebalalele lenkhulumo.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Caphela kutsi inkhulumo iphatselene nekubonga bantfu labafake sandla ekukhuleni kwemhlolwa.

CAPHELA: Kwabiwa kwemamaki: (Bona irubhriki)**[25]****2.3 SIHLATIYWA****SAKHIWO:****Sihlatiywa asifake loku lokulandzelako:**

- Singeniso
- Umtimba
- Siphetfo

IMININGWANE LELINDZELEKILE:

- Sihloko sesihlatiywa.
- Sihloko semdlalo lofundziwe, ligama lembhali neligama lenkampani leshicilelako.
- Akuvetwe badlali labakhulu kulomdlalo.
- Sifinyeto sesakhiwo salomdlalo.
- Ingcikitsi yalomdlalo.
- Imibono yemhlolwa ngalomdlalo (tincomo).

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Sihlatiywa asiphatselane nemdlalo lofundziwe.

CAPHELA: Kwabiwa kwemamaki: (Bona irubhriki)**[25]**

2.4 INKHULUMOMPHENDVULWANO**SAKHIWO:****Inkhulumomphendvulwano ayifake loku lokulandzelako:**

- Singeniso
- Umtimba
- Siphetfo
- Luhlaka (emagama alabakhulumako abhalwa ngasesandleni sesancele bese kufakwa ikholoni. Bokhulunyiwe abafakwa. Lokwentekako kubhalwa kubakaki.)
- Kusetjentiswa inkhulumongco.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Akube ngumhlolwa nemnikati wethaveni labakhulumako.
- Akukhulunywe ngemsindvo lomkhulu lowenteka ethaveni yamakhelwane lotsikameta umhlolwa ngemphelasontfo.

CAPHELA: Kwabiwa kwemamaki: (Bona irubhriki)

[25]

2.5 I-ATHIKILI YELIPHEPHANDZABA**SAKHIWO:****I-athikili ayifake loku lokulandzelako:**

- Singeniso, umtimba nesiphetfo.
- Sihloko se-athikili. Sib: Tindlela letiphumelelisako.
- Lusuku lebhalwe ngalo.
- Ligama lembhali wayo.
- Ligama leliphaphandzaba leya kulo.
- Lokucuketfwe. (Kufundzisa bontsanga ngetindlela letingabaphumelelisa.)
- Kubhala ngetindzima nobe ngemaphuzu/ngemakholomu.
- Kusetjentiswa kwemafonti lahlukahlukene.
- Tincomo.

LOKUBALULEKILE:

- Kusetjentiswa lulwimi loluhlelekile.
- Kusetjentiswa irejista lefanele.
- Kucikelela kusetjentiswa kwelulwimi ngalokujulile.
- Caphela kutsi i-athikili iphatselene nekufundzisa bontsanga ngetindlela letingabayisa emphumelelweni.

CAPHELA: Kwabiwa kwemamaki: (Bona irubhriki)

[25]

2.6 INCWADZI YEBUHLOBO**SAKHIWO:****Incwadzi ayifake loku lokulandzelako:**

- Singeniso, umtimba nesiphetho.
- Likheli linye leliphelile lelingakafakwa timphawu lelisesandleni sekudla.
- Kweciwa umugca ngembikwesibingelelo.
- Sibingelelo sencwadzi. (Sibingelelo kufanele sivete buhlobo lobukhona emkhatsini walobhalako nalobhalelwako)
- Kweciwa umugca ngembikwesingeniso.
- Singeniso lesetfula loku lokutawucocwa ngako.
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca ngembikwesiphetho.
- Siphetho lesisonga loku lebekucocwa ngako emtimbeni wencwadzi.
- Kweciwa umugca ngembikwekuvalelisa.
- Kuvalelisa lokuhambelana nesibingelelo. (Sivaleliso kufanele sivete buhlobo lobukhona emkhatsini walobhalako nalobhalelwako.)
- Sibongo asifakwa.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Incwadzi ayivete kuvelana nemngani wemhlohlwa lotsatselwe tigebengu konkhe lanako wasala angenalutfo ibuye ivete tinyatselo langatitsatsa kute asitakale.

CAPHELA: Kwabiwa kwemamaki: (Bona irubhriki)**[25]****SAMBA SESIGABA B: 50**
SAMBA SAKO KONKHE: 100

CAPHELA:

- Sebentisa irubhriki njalo nawumaka indzaba (Liphepha le-3, SIGABA A).
- Emamaki lasukela ku-0–50 ehlukaniwe ngemazinga lasihlanu-(5) etinchazelo temakhono, (Emalengiso, Licophelo lelisetulu, Lokwenetisako, Lokusilele naLokungaphumelelisi).
- Kuletimpawu taLokucuketfwe, Lulwimi neSitayela, letinchazelo temakhono letisihlanu tehlukaniwe ngekwelizinga lelisetulu ngalokubabatekako nelizinga lelisetulu ngalokungababateki, ngekweluhluka kwemamaki netinchazelo temakhono.
- Sakhiwo sona asitsintseki ngalokwehlukaniwa kwelizinga lelisetulu ngalokubabatekako nelizinga lelisetulu ngalokungababateki.

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI]

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE NEKUHLELA (Imphendvulo nemibono) Kuhleleka kwemibono nakulungiselelwa kubhala Kucikelelwa kwenhloso, tetsamelilwati nesimongcondvo 30 EMAMAKI	Lizinga lelisetulu ngalokubabatekako	28–30 -Imphendvulo lengemalengiso lababateka ngetulu kwalokulindzelekile. -Imibono ivutsiwe, inekuhlakanipha lokukhombisa kucabanga lokujulile. -Kuhleleka kungemalengiso lababatekako, kubumbene nesingeniso, umtimba kanye nesiphetho.	22–24 -Imphendvulo lesecophelweni lelisetulu ngalokubabatekako. -Imibono ivutsiwe, iyaheha ihambisana nesihloko ngalokuphelele. -Kuhleleka kusecophelweni lelisetulu kakhulu, lokubumbene nesingeniso, umtimba nesiphetho.	16–18 -Imphendvulo leyenetisako. -Imibono ibumbene futsi ikholweka ngalokwenetisako. -Kuhleleka kubumbene nesingeniso, umtimba nesiphetho ngalokwenetisako.	10–12 -Imphendvulo lengakabumbani. -Imibono ayikacaci kantsi futsi akusiyo yekuticambela. -Buncane bufakazi bekuhleleka nekubumbana.	4–6 -Yonkhe imphendvulo iyanhlanhlatsa. -Imibono ihlangahlangene futsi iyadidana, ayikacondzi ngco. -Kunekuphindzaphindza lokungevakali. -Akukho kuhleleka nekubumbana.
		Lizinga lelisetulu ngalokungababateki	25–27 -Imphendvulo lengemalengiso kodwa ingenato timphawu tekubabateka. -Imibono ivutsiwe futsi ihlakaniphile. -Kuhleleka lokungemalengiso, kubumbene nesingeniso, umtimba nesiphetho.	19–21 -Imphendvulo lesecophelweni lelisetulu. -Imibono iyaheha, ihambisana nesihloko. -Kuhleleka lokusecophelweni lelisetulu lokubumbene nesingeniso, umtimba nesiphetho.	13–15 -Imphendvulo leyenetisako kodwa kukhona lokungevakali kahle. -Imibono ibumbene, iyakholweka. -Kukhona kuhleleka lokutsite kanye nekubumbana nesingeniso, umtimba nesiphetho.	7–9 -Imphendvulo legcwele kunhlanhlatsa. -Imibono ayihlangani, iyadidana. -Abukho bufakazi bekuhleleka nekubumbana.

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
LULWIMI, SITAYELA NEKUHLUNGWA KWEMAPHUTSA Kuhambelana kwemoya irejista, sitayela, silulumagama nenhloso nesimongcondvo Kusetjentiswa kwelulwimi, timphawu tekufundza nekubhala, luhlelo, sipelangi (lupelomagama) 15 EMAMAKI	Lizinga lelisetulu ngalokubabatekako	14–15 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngemalengiso lababatekako. -Lulwimi lolunekutetsemba, lolugculisako nalolunemba ngemalengiso lababatekako. -Emasu ebugagu belulwimi asetjentiswe ngemphumelelo lenkhulu kuveta umoya nekuheha kwemphendvulo. -Esikhatsini lesinyenti kakhulu emaphutsa eluhlelo nesipelangi kute. -Kunekuticambela lokungemalengiso lasetulu kakhulu.	11–12 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu. -Lulwimi lusecophelweni lelisetulu kantsi nemoya uyemukeleka emphendvulweni yonkhe. -Emaphutsa eluhlelo nesipelangi akasimanyenti. -Kuticambela kusecophelweni lelisetulu.	8–9 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako. -Lulwimi lusetjentiswe ngalokwenetisako kwetfula lokushiwo embhalweni. -Umoya uyenetisa. -Emasu ebugagu belulwimi asetjentiswe kunotsisa lokucuketfwe.	5–6 -Umoya, irejista, sitayela nesilulumagama akuhambelani nenhloso, tetsamelilwati nesimongcondvo. -Kusetjentiswa kwelulwimi kusacatfuta. -Umoya nekukhetseka kwemagama akwemukeleki. -Silulumagama sincane kakhulu.	0–3 -Lulwimi aluvakali. -Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo. -Silulumagama sincane ngendlela yekutsi lokubhaliwe akulandzeleki.
		Lizinga lelisetulu ngalokungababateki	13 -Lulwimi lusetjentiswe ngemalengiso nangalokuveta umoya lokhutsatako ngemphumelelo. -Esikhatsini lesinyenti emaphutsa eluhlelo nesipelangi awakho. -Kuticambela kungemalengiso.	10 -Lulwimi lusetjentiswe ngemphumelelo lesecopheweni lelisetulu. -Umoya uyemukeleka futsi uneligalelo lelemukelekile. -Emaphutsa eluhlelo nesipelangi ambalwa. -Icambeke kahle.	7 -Lulwimi lusetjentiswe ngalokwenetisako kodvwa ngalokungafani embhalweni wonkhe. -Imvamisa umoya wemukelekile, emasu ebugagu belulwimi asetjentiswe kancane.	4 -Lulwimi lusetjentiswe ngalokungenetisi. -Kusetjentiswa kwetinhlobo letehlukene temisho kuncane/kute. -Silulumagama sincane kakhulu.

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timpawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
SAKHIWO	5	4	3	2	0–1
Timpawu tetheksthi Kutfutukiswa kwetindzima nekwakhiwa kwemisho	-Sihloko sitfutukiswe ngemalengiso. -Imininingwane yetfulwe ngemalengiso. -Imisho, netindzima kwakheke ngemalengiso lababatekako.	-Imininingwane itfutukiswe ngalokuhlelekile. -Kunekubumbana. -Imisho, netindzima kuhlelekile futsi kutinhlobonhlobo.	-Imininingwane ihambisana nesihloko. -Imisho netindzima kwakheke kahle. Indzaba iyevakala.	-Lamanye emaphuzu emukelekile. -Imisho netindzima kunemaphutsa. -Indzaba iyevakala noko.	-Emaphuzu ladzingekile asilele. -Imisho netindzima kunemaphutsa. -Indzaba ayinamcondvo.
5 EMAMAKI					
KWEHLUKA KWEEMAMAKI	43–50	33–40	23–30	13–20	0–10

IRUBHRIKI YEKUHLOLA ITHEKSTHI YEMBHALOMBIKO WELULWIMI LWASEKHAYA [25 EMAMAKI]

Timpawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE, KUHLELA NESAKHIWO Imphendvulo nemibono Kuhleleka kwemibono nakulungiselelwa kubhala Inhloso, tetsamelilwati, timpawu/timiso, nesimongcondvo 15 EMAMAKI	13–15 -Imphendvulo lengemalengiso lababatekako. -Imibono ivutsiwe, inekuhlakanipha, lokukhombisa kucabanga lokujulile. -Lwati lolungemalengiso lwetimpawu teluhlobo lwetheksthi lebhawako. -Umbhalo ucondze ngco. -Lokucuketfwe kunemibono lebumbene ngemalengiso. -Yonkhe imininingwane icaciswe ngemalengiso kantsi futsi yesekela sihloko. -Sakhiwo lesifanele lesingemalengiso nalesingenamaphutsa.	10–12 -Imphendvulo lesecophelweni lelisetulu lekhombisa lwati lolusecophelweni lelisetulu lweluhlobo lwetheksthi lebhawako. -Umbhalo ucondze ngco, awutsemeleti. -Lokucuketfwe kunemibono lebumbene ngelicophelo lelisetulu. -Imininingwane yetfulwe ngelicophelo lelisetulu kantsi yonkhe yesekela sihloko. -Sakhiwo lesemukelekako lesinemaphutsa langasho lutfo.	7–9 -Imphendvulo leyenetisako, lekhombisa lwati lweluhlobo lwetheksthi lebhawako. -Umbhalo awukacondzi ngco ngalokuphelele, unekutsemeleta lokutsite. -Emaphuzu alokucuketfwe abumbene ngalokwenetisako. -Leminye imininingwane iyasesekela sihloko. -Sakhiwo siyenetisa kodvwa sinemaphutsa latsite.	4–6 -Imphendvulo lecatfutako lekhombisa lwati loluncane lweluhlobo lwetheksthi lebhawako. -Umbhalo unekutsemeleta lokunyenti. -Kubumbana kwemaphuzu alokucuketfwe kuncane kakhulu. -Imbalwa imininingwane leyesekela sihloko. -Imitsetfo netimiso letibalulekile tesakhiwo setheksthi atikalanzelwa ngalokufanele. -Kunyenti lokubalulekile lokusilele.	0–3 -Imphendvulo ayikhombisi nakancane kuba nelwati lwetimpawu teluhlobo lwetheksthi lebhawako. -Inshokutsi iyanhlanhlatsa, igcwele kutsemeleta lokunyenti. -Emaphuzu alokucuketfwe akakabumbani nakancane. -Imbalwa kakhulu imininingwane leyesekela sihloko. -Imitsetfo netimiso tesakhiwo setheksthi letibalulekile atikalanzelwa nakancane.
LULWIMI, SITAYELA NEKUHLUNGWA KWEMAPHUTSA Umoya, irejista, sitayela, inhloso, tetsamelilwati nesimongcondvo. Timiso nekusetjentiswa kwelulwimi Kukhetseka kwemagama Timpawu tekufundza nekubhala nesipelingi 10 EMAMAKI	9–10 -Umoya, irejista, sitayela nesilulumagama kuhambelana ngemalengiso nenhloso, tetsamelilwati nesimongcondvo. -Luhlelo alunamaphutsa kantsi futsi icambeke kahle. -Esikhatsini lesinyenti akunamaphutsa.	7–8 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu. -Luhlelo luvame kungabi nemaphutsa kantsi futsi umbhalo ucambeke ngelicophelo lelisetulu. -Silulumagama sisecophelweni lelisetulu. -Emaphutsa ambalwa kakhulu.	5–6 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako. -Kunemaphutsa latsite eluhlelo. -Silulumagama lesenetisako. -Emaphutsa akayiphazamisi inshokutsi.	3–4 -Umoya, irejista, sitayela nesilulumagama akuhambelani kahle nenhloso, tetsamelilwati nesimongcondvo. -Kunemaphutsa lamanyenti eluhlelo. -Silulumagama sincane kakhulu. -Inshokutsi iyaphazamiseka.	0–2 -Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo. -Kugcwele emaphutsa lamanyenti ladijanako. -Silulumagama asihambisani nakancane nenhloso. -Inshokutsi ihlangahlangene kakhulu.
KWEHLUKA KWEMAMAKI	22–25	17–20	12–15	7–10	0–5